

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಲಕ್ಷ್ಮೀಸಹಸ್ರ ಅಗ್ರಮಣಿಮಾಲಾ ಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಲಕ್ಷ್ಮೀಸಹಸ್ರ ಅಗ್ರಮಣಿಮಾಲಾ ಸ್ತೋತ್ರಂ ॥

ಲಕ್ಷ್ಮೀ ಚರಣ ರಾಜೀವ ಲಾಕ್ಷಾ ಲಕ್ಷಿತ ವಕ್ಷಸೇ |

ವಿಶ್ವ ಸರ್ಗಾದಿ ಲೀಲಾಯ ವೇಂಕಟ ಬ್ರಹ್ಮಣೇ ನಮಃ || ೧ ||

ಭಜೇ ದುಗ್ಧಾಂಬುಧಿಂ ಯತ್ರ ಪರಿಷ್ಕರ್ತುಂ ಹರೇರುರಃ |

ಕಠಿನಂ ಸುಕುಮಾರಂ ಚ ರತ್ನಂ ಪ್ರಾದುರಭೂತ್ ದ್ವಿಧಾ || ೨ ||

ಶ್ರಯೇ ಶೇಷಾಚಲ ಮಣೇಃ ಶಾರಂಗಿಣೋ ಹೃದಯಂಗಮಾಂ |

ಅನುಕಂಪಾಮಿವಾಕಂಪಾಂ ಅಂಬಾಮಂಬುಜ ವಾಸಿನೀಂ || ೩ ||

ಭಜೇ ಭುಜಂಗ ಶೈಲೇಶ ಭುಜಾಂತರ ಪರಿಷ್ಕಿಯಾಂ |

ತನಯಾಂ ದುಗ್ಧ ಜಲಧೇಃ ದಯಾಮಿವ ಕೃತೋದಯಾಂ || ೪ ||

ಲಕ್ಷ್ಮೀ ವದನ ಲಾವಣ್ಯ ಸುಧೋದಧಿ ಕೃತೋದಯಃ |

ಕಲ್ಪವೃಕ್ಷಃ ಕಟಾಕ್ಷಾತ್ಮಾ ಕಾಙ್ಕಿತಾನಿ ಕರೋತು ನಃ || ೫ ||

ಶ್ರೀನಿವಾಸಸ್ಯ ಮಹಿಷೀಂ ಶ್ರೇಯಸೇ ತಾಮುಪಾಸ್ಮಹೇ |

ಯದರ್ಥಮೇವ ವಿದಧೇ ಯತ್ನಂ ಭೂಯಾಂಸಮಚ್ಯುತಃ || ೬ ||

ಭಾಗಧೇಯಂ ಭಜೇಯಂ ತತ್ ಫಣಿಶೈಲ ಕುಟುಂಬಿನಃ |

ಮನೀಷಿಣೋ ಯದೇವಾಹುಃ ಮಂಗಳಾನಾಂಚ ಮಂಗಳಂ || ೭ ||

ವಂದೇ ಸೌಂದರ್ಯಪರ್ಯಾಪ್ತಿ ಭೂಮಿಂ ಕಾಮಪಿ ದೇವತಾಂ |

ಅಬ್ಜಂ ಸಹೋದರಂ ಯಸ್ಯಾಃ ಶಂಸಂತ್ಯಬ್ಜಶರಂ ಸುತಂ || ೮ ||

ದುರ್ಜ್ಞೇಯ ಮಹಿಮಾ ಸಾ ಮಾಂ ಕ್ಷೀರಾಬ್ಧಿದುಹಿತಾವತಾತ್ |

ಶೃಂಗಾರರಸ ಸರ್ವಸ್ವಂ ಶೇಷಶೈಲೇಶ್ವರಸ್ಯ ಯಾ || ೯ ||

ವಿಶ್ವಸ್ಯ ಜನನೀಮೇವ ವಿಶ್ವಸ್ಯ ಶರಣಂ ವೃಣೇ |
ವಿಶ್ವೇಶ್ವರಸಮೈಶ್ವರ್ಯಾಂ ವಿದುರ್ಯಾಂ ಬ್ರಹ್ಮವಾದಿನಃ || ೧೦ ||

ತ್ರಾಯತಾಮಾಯತಾಕ್ಷಂ ತದ್ಧಾಮ ತಾಮರಸಾಲಯಂ |
ಮದಾಗಸಾಂ ಪ್ರತೀಕಾರೇ ಮಹತಾಮಪಿ ಯತ್ಕುಮಂ || ೧೧ ||

ವಿಖ್ಯಾತ ವಿಭವಾ ಸಾ ಮಾಂ ವಿಷ್ಣುಪತ್ನೀ ವಿಲೋಕತಾಂ |
ವಿಪುಲಾನುತ್ಸವಾನ್ಯಸ್ಯಾ ವಿರಿಂಚ್ಯಾದ್ಯಾ ವಿತನ್ವತೇ || ೧೨ ||

ವಾರಾಶಿ ದುಹಿತುಸ್ತಸ್ಯಾ ವರಿವಸ್ಯಾಂ ವಿದಧ್ಮಹೇ |
ಅನನ್ಯಜನಸಾಮಾನ್ಯಾ ಮಾಹುರ್ಯಸ್ಯಾ ವದಾನ್ಯತಾಂ || ೧೩ ||

ಯಶಸ್ವಿನೀಮುಪಾಸೀಯ ಯದುನಾಥಸಧರ್ಮಿಣೀಂ |
ಯಮಕಂ ಕಥಯಂತ್ಯಾರ್ಯಾ ಯತ್ಪದಂ ಕಲ್ಪಶಾಖಿನಃ || ೧೪ ||

ಆನಂದಮೈಂದಿರಾಃ ಕುರ್ಯುರಪಾಂಗಾ ಯತ್ಪ್ರಸಂಗತಃ |
ಅಶ್ವಿನೀ ಹಸ್ತಿಸಂಪನ್ನಾ ಸಂಪದುಜ್ಜ್ವಂಭತೇ ನೃಣಾಂ || ೧೫ ||

ಪವಿತ್ರಂ ಪದ್ಮನಾಭಸ್ಯ ಕಳತ್ರಂ ತತ್ಪುನಾತು ನಃ |
ವಿಚಿತ್ರಂ ತ್ರಿಷು ಲೋಕೇಷು ಚರಿತ್ರಂ ಯಸ್ಯ ಗೀಯತೇ || ೧೬ ||

ಧಾಮ್ನಾ ದೃಶ್ಯೇಯ ರಾಜೀವ ಧಾಮ್ನಾ ತೇನ ದಯಾಲುನಾ |
ಆಮ್ನಾನಂ ಜಾತುಚಿದ್ಯಸ್ಯ ನಾಮ್ನಾಂ ಜ್ಞಾನೈರ್ಯುನಕ್ತಿ ನಃ || ೧೭ ||

ಅರವಿಂದವನಂ ವಂದೇ ತದಹಂ ಯದಹರ್ನಿಶಂ |
ಪ್ರೀತಿಪೂರ್ವಕ ಮಧ್ಯಾಸ್ತೇ ಪೀತಾಂಬರ ಕುಟುಂಬಿನೀ || ೧೮ ||

ಅಭಯಂ ಭಯಮಿತ್ಯೇತದುಭಯಂ ಸರ್ವದೇಹಿನಾಂ |
ಯತ್ಸೇವಾತದಭಾವಾಭ್ಯಾಂ ತಾಮಹಂ ಶ್ರಿಯಮಾಶ್ರಯೇ || ೧೯ ||

ವಂದಾರುರಕ್ಷಣೇ ದಕ್ಷಾಂ ವಂದೇ ಗೋವಿಂದ ಸುಂದರೀಂ |
ಯತ್ಪ್ರಸಾದಾದೃತೇ ದೇವಾಃ ಸರ್ವೇ ರಕ್ಷಿತುಮಕ್ಷಮಾಃ || ೨೦ ||

ದಶಸ್ವಪ್ಯವತಾರೇಷು ದೇವೋ ಯದ್ರೂಪ ಸಂಶ್ರಯಾತ್ |
ಸಾಧಯಾಮಾಸ ಕಾರ್ಯಾಣಿ ಸತಾಂತಸ್ಯೈಶ್ರಿಯೈ ನಮಃ || ೨೧ ||

ಕಮಲಾಯತನಾಂ ಚಿತ್ತೇ ಕಲಯೇ ಯತ್ಪದಾಂಬುಜಂ |
ಚಿರಂ ವಿಬುಧಸನ್ಮೃಚಿತ್ರಸ್ತಬಕ ಭೂಷಿತಂ || ೨೨ ||

ಸಮಸ್ತಗುಣವಿಸ್ತಾರ ಸಮಾವೇಶ ನಿವೇಶನಂ |
ವಂದೇಽರವಿಂದನಿಲಯಂ ವರದಂ ಪರದೈವತಂ || ೨೩ ||

ಶರಣೇಕರಣೀಯಾಂಘ್ರಿಂ ಶಾಶ್ವತ್ಪಾಪತ್ರಯಾತುರೈಃ |
ಸರ್ವನಿವೇದಶಮನೀಂ ಸಮಸ್ತಜನನೀಂ ನಮಃ || ೨೪ ||

ದುಗ್ಧಾಂ ದುಗ್ಧಾಂಬುಧೇಃಪುತ್ರೀ ದುರಿತಾಪಹರಾ ಮಮ |
ಶಾರ್ಂಗಿಣಶ್ಚರಣಾಂಭೋಜ ಶರಣಾಗತಿಸಂಪದಂ || ೨೫ ||

|| ಇತಿ ಶ್ರೀಲಕ್ಷ್ಮೀಸಹಸ್ರ ಅಗ್ರಮಣಿಮಾಲಾ ಸ್ತೋತ್ರಂ ಸಂಪೂರ್ಣಂ ||